

# ይገርመና አሎ።

ብ ኣብርሃም ለኣከማርያም

ይገርመና አሎ እንሰምዖ ወረ  
ቆሎ ጥጥቕ ዘየብሉ ፍረ  
በለካ ለኸዐካ ዕዋ ኣሜሪካ  
ተሓላቂ ሃገር ባሕሪ ተሳጊርካ  
ዘርኣዊነት መሰረቱ ሕማቕ ፖሎቲካ  
ኣብ ክንዲ ሰላም ጦርነት ዝብህጉ  
ሓው ንሓው ኣናቕቶም ሰላምና ክዘርጉ  
ለይትን ቀትርን ሁውከት ኮይኑ ሕልሞም  
እነትርፊ ጃህራ ቁም ነገር ዘየብሎም  
ናይ ወረ መሃንዲሳት ኣናብስ ወረቀት  
ኩሉ ጊዜ ፀርፊ ኩሉ ጊዜ ኣውያት።

ይገርመና አሎ እንሪኦ ኸሉ  
ንስምዖም ኣሎና ዘይተብሃለ ክብሉ።

እንቃዓ ሓሶት ምእማኑ ዘሸግር  
ሓደስቲ ፈሪሳውያን ሰበኸቲ ዕግርግር  
ኣሉ ቀጣን ኢሎም ንዓና ከእምኑ  
ናይ ትማሊ ረሲዖም ሓዱሽ ይውጥኑ  
ዘይነፅፍ ቀለም ዘይውዳእ ወረቐት  
ዓዘር ቆዘር ፀሐፍ መወዳእትኡ ሓሶት።

ይገርመና አሎ እንሰምዖ ወረ  
ልቢ ወለድ ታሪኽ ፍፁም ዘይተገብረ።

ቁም ነገር ክዓዩ ዘይተዓደሉ  
እንተ ንሓሶት ሓዲሮም ይውዕሉ  
ትማሊ ዝበሉዎ ሎሚ ዘይደግሙ  
ነገር እንትኸርር ቅድሚ ሰብ ዝሃድሙ  
ዓቕብ ዘይኸእሉ ኣብ ሜዳ ዘዲሙ  
እንትጃሃሩ እዝኒ ሰብ የፅምሙ።

ይገርመና አሎ እንሰምዓ ፅዋ  
ንዓይ ብሎቾታ በለት አንጭዋ  
መሲሉዎም ድዩ አእማን ብሓባብሽቱ  
ሱቕ ኢሉ ዝርኢ ዓይኑ ተዓሚቱ  
አይትጋገዩ ከይተምፅኡ አበሳ  
አይትተናኸፉ ዝደቀሰ አንበሳ  
ፀፀቱ ከቢድ እዩ ዘይወፅእ ጣዕሳ  
ምእንተ ሰላም ምእንተ ሓድነት  
ምእንተ ምዕባለ ህዝባዊ ሓልዮት  
ሰላም እዩ ሕልሙ ኣብ ክንዲ ጦርነት።